

ជីវិតពីតាក្លរ PYTHAGORE

(កកគ ៖ ជ័យជើមនៃឈ្មោះ « ពីតាក្លរ » គឺ « ថ្មតីរី » ឬ « បិតាតីរី » ។ Old Persian : Pitar; Sanskrit : pitar; Greek : Pytha, Pater; Latin : pater; German : Vater; French : père; English : father, peter...)

បានចំរើនលូតលាស់នៅអូឡាំព័រ្យាទី៦០ ។ បានមករស់នៅស្រុកអ៊ីតាលី នៅ អូឡាំព័រ្យាទី៦២, ទទួលមរណភាពនៅឆ្នាំទី៤ នៃអូឡាំព័រ្យាទី៧០ ក្នុងជន្មាយុ៨០ ឬ បើតាមសំដីអ្នកខ្លះទៀត ក្នុងអាយុ៧០ឆ្នាំ ។

* * *

វាមានការបែងចែកមែកធាងយ៉ាងល្បីល្បាញផ្នែកខាងទស្សនវិជ្ជា, ម្ខាងជាពួក យ៉ូនីច (យោនី)... មួយផ្នែកទៀតខាងពួកអ៊ីតាលីច (អ៊ីតាលី) ។ ត្រាលែសនៅមី- ទ្រេត ជាពួកមេក្រុមដឹកនាំខាងយ៉ូនីច ចំណែកពីតាក្លរខាងពួកអ៊ីតាលីច ។

អរិសទីពនៃក្រុមស៊ីវិលណាមីចបានពោលថា ៖ ហេតុដែលគេដាក់ឈ្មោះទស្សន វិទូម្នាក់នេះថាជា « ពីតាក្លរ » គឺមកពីសំដីសំដៅរបស់គាត់ទាំងប៉ុន្មាន ចេញមកពី ក្រុមមមាត់ពេលណា តែងតែមានលក្ខណៈពិតប្រាកដ ប្រហែលគ្នានឹងការទស្សន៍ ទាយរបស់ព្រះអាប៊ូឡុង-ពិធាន ។

គឺគាត់នេះហើយមុនគេទាំងអស់ ដែលមានចិត្តសុភាពរាបសារ មិនព្រមទទួល ឋានៈជាអ្នកប្រាជ្ញ គ្រាន់តែទទួលឋានៈជាទស្សនវិទូប៉ុណ្ណោះ ។

តាមយោបល់អ្នកផង គេថាពីតាក្លរមកពីស្រុកសាមូស, ជាកូនប្រុសរបស់មនេ សាក ដែលជាជាងចម្លាក់មួយរូប... ។ ថ្វីបើមានអ្នកខ្លះទៀតពោលថា គាត់ជាជនជា តិគុសកាជ ហើយគាត់មានកំណើតនៅក្នុងកោះតូចមួយ ដែលពួកអ្នកក្រុងអាត្រែន តណ្ហើមយកបាននៅក្នុងសមុទ្រអ៊ីអ៊ែន ។

ពីតាក្លរ បានសិក្សាមុនរបរវិជ្ជាជីវៈរបស់ឪពុកខ្លួនយ៉ាងស្មាត់ជំនាញ ។ គាត់បាន សិក្សាពែងប្រាក់ដោយដៃរបស់គាត់ផ្ទាល់ចំនួនបី រួចគាត់យកទៅប្រគេនព្រះសង្ឃជា

តិអេយ្យបិអង្គ ។ មុនដំបូង គាត់ត្រូវជាសាវ័ករបស់អ្នកប្រាជ្ញ ផេនេស៊ីដ ដែលគាត់
 បានគោរពប្រណិបតន៍យ៉ាងស្វិតស្វាញ ។ ថ្ងៃមួយ, ពេលដែលផេនេស៊ីដមានជម្ងឺជា
 ទម្ងន់ ដែលធ្វើឲ្យគាត់នឹកស្មានថា គាត់កំពុងរៀបចំស្លាប់, ពីតាក្ករក៏ដើរតម្រង់ចូលក្នុង
 បន្ទប់របស់គាត់ ក្នុងគោលបំណងស្តាប់ស្តង់អាការពេករបស់លោកគ្រូ ។ ប៉ុន្តែ
 ផេនេស៊ីដ ដែលមានអារម្មណ៍ថា ជម្ងឺរបស់គាត់ជាជម្ងឺឆ្លង ក៏បានបិទទ្វារយ៉ាងប្រញាប់
 ប្រញែកទាំងបានសិក្សាម្រាមដៃមួយតាមប្រឡោះទ្វារផង ៖ « មើលផែ ! គាត់ពោល,
 មើលម្រាមដៃរបស់អញឯណោះ ! ឯងឃើញទេ វារលាត់ស្បែកអស់រលីងហើយ...
 ចំណែករូបកាយរបស់អញក៏វាអីចឹងដែរ ! » ។

បន្ទាប់ពីផេនេស៊ីដបានទទួលមរណភាពទៅ, ពីតាក្ករក៏បានធ្វើការសិក្សាអស់មួយ
 យរយៈពេលនៅសាម៉ូស ក្រោមការដឹកនាំរបស់ហែរម៉ូដាម៉ង់តេ ។ បន្ទាប់មកគាត់ក៏
 មានកើតចំណងយ៉ាងខ្លាំងក្លា ដើម្បីរៀនសូត្រឲ្យបានវែងឆ្ងាយ និងក្រេបយកចំណេះ
 វិជ្ជាអំពីទំនៀមទំលាប់បរទេស ។ គាត់ក៏បានបោះបង់ចោលស្រុកទេសរបស់
 គាត់ និងរបស់របរដែលគាត់មានទាំងប៉ុន្មាន ដើម្បីចំណាយក្នុងការធ្វើដំណើរ ។ គាត់
 បានទៅរស់នៅ ក្នុងរយៈពេលយ៉ាងយូរក្នុងប្រទេសអេយ្យ, ដើម្បីធ្វើកិច្ចពិភាក្សា
 ប្តូរយោបល់គ្នា ជាមួយនិងព្រះសង្ឃនិងពួកព្រឹទ្ធាចារ្យនៅទីនោះ និងដើម្បីមុជចូល
 ទៅក្នុងរឿងសម្ងាត់ទាំងឡាយ ដែលមានលាក់បង្កប់យ៉ាងជ្រៅ នៅក្នុងលទ្ធិសាសនា
 អេយ្យ ។

ប៉ូលីក្រាត បានសរសេរលិខិតមួយទៅ អាម៉ាស៊ីរី ស្តេចនៃប្រទេសអេយ្យ ក្នុង
 លក្ខណៈជាសេចក្តីគាំទ្រចំពោះពីតាក្ករ... ដើម្បីឲ្យគាត់នេះបានទទួលកិត្តិយសពីព្រះ
 រាជាអេយ្យ ។ បន្ទាប់មក ពីតាក្ករ ក៏បានឆ្លងកាត់ទៅប្រទេសកាល់ដេរ ដើម្បីសិក្សា
 អំពីវិទ្យាសាស្ត្រ (វេទមន្ត) របស់ពួកម៉ាយី (Mages : ពួកហោរាទស្សន៍ទាយ) ។
 នៅទីបំផុត បន្ទាប់ពីបានធ្វើដំណើរស្រាវជ្រាវគ្រប់ទីកន្លែង ធ្វើឡើងដោយសារការ
 ចង់ចេះចង់ដឹងមិនចេះឆ្អែតនៅប្រទេសផ្សេងៗនានាទើត គាត់ក៏បានមកសំណាក់
 នៅកោះក្រែត (Crète : ក្រែអែត, ក្រែអិត... កោះសិរមាដ) ដែលនៅទីនោះ គាត់មាន
 ទំនាក់ទំនងយ៉ាងជិតស្និទ្ធជាមួយនិងអ្នកប្រាជ្ញ អេពីមេដីដ ។ ពីទីនោះមក គាត់ក៏បាន
 ត្រឡប់មករស់នៅក្នុងស្រុកសាម៉ូសវិញ ។ សេចក្តីប្រយុទ្ធជាមួយនិងលំបាកចិត្ត នៅ
 ពេលដែលគាត់ឃើញស្រុកកំណើតរបស់គាត់ បានទទួលការជិះជាន់ពីសំណាក់រាជា
 ផ្តាច់ការប៉ូលីក្រាត ក៏បានធ្វើឲ្យគាត់សំរេចចិត្តទៅរស់នៅបរទេសសារជាថ្មី ។ គាត់
 ក៏បានឆ្លងចូលមករស់នៅក្នុងដែនដីអ៊ីតាលី, មកស្នាក់អាស្រ័យនៅក្នុងភូមិក្រូតូន ក្នុង
 ផ្ទះរបស់មីទ្យុង ដែលនៅទីនោះ គាត់បានបង្រៀនផ្សព្វផ្សាយទស្សនវិជ្ជា (ច្បាប់
 ធម៌) ។ គឺនៅទីនោះហើយ ដែលគាត់បានបង្កើតនិកាយមួយហៅថា ពួកអ៊ីតាលីច ។

ក្តីរឿងរាល់ពីតាក្តីក៏បានរកសុខសាយទៅពាសពេញដែនដីអឺតាលី ។ គាត់
 មានសារកំចៃនូវការយល់ដឹង ដែលមករួមប្រជុំគោរពប្រណិបត្តិគាត់យ៉ាងហ្មត់ហ្មង
 ហើយបក្សក្រុមរបស់គាត់ បានក្លាយទៅជាសាធារណរដ្ឋមួយដ៏តូច តែមានសណ្តាប់
 ធ្នាប់ត្រឹមត្រូវ ។ អ្នកនិពន្ធជាច្រើនបានសរសេរថា គួមក៏បានរស់នៅក្នុងចំណោម
 កូនសិស្សទាំងនោះដែរ...គឺបានរស់នៅយ៉ាងពិតប្រាកដនៅក្រុងកូន ក្នុងផ្ទះរបស់ពីតា
 ក្តីរ ទៅពេលដែលជននេះ បានត្រូវតែងតាំងឲ្យធ្វើជាស្តេចនៅក្រុងរ៉ូម ។ ក៏ប៉ុន្តែពួក
 ប្រវត្តិវិទ្យាដ៏ល្បីៗជាច្រើនទៀតបានអះអាងថា រឿងស្តេចគួម ជាសាវ័ករបស់ពីតា-
 ក្តីរ ជារឿងពុំពិតទេ... ហេតុដែលមានពាក្យដំណាលដូច្នេះកើតឡើង គឺមកពីពីតាក្តីរ
 មានគំនិតប្រហាក់ប្រហែលគ្នាដឹងស្តេចគួម ដែលបានកើតមុនសករាជពីតាក្តីរវែង
 អន្លាយឆ្នាំយូរអង្វែង ។

ពីតាក្តីរធ្លាប់បានពោលថា ៖ នៅក្នុងរវាងមិត្តភក្តិ អ្វីៗជារបស់រួមទាំងអស់...ហើយ
 យកមិត្តភាពនេះឯង ដែលបានធ្វើឲ្យមនុស្សទាំងឡាយមានសិទ្ធិស្មើគ្នា (កកន ៖ ជា
 លទ្ធិដែលចម្លងចេញមកពីលទ្ធិពុទ្ធសាសនា ដោយពេលនោះ អរិយធម៌សាសនាបុរាណ
 ធ្លាក់ដុះដាច់ទៅហើយ) ។ ពួកសាវ័ករបស់គាត់ គ្មានរបស់របរអ្វីជាពិសេសនោះ
 ទេ ។ តែវែងវែងដែលគេមានទាំងប៉ុន្មាន ពួកគេប្រមើប្រមូលយកមកដាក់ចូលគ្នាទាំង
 អស់... ប្រាក់កាសដែលគេមានសំរាប់បាយ គឺជាប្រាក់សំរាប់បាយទាំងអស់គ្នា ។ ពួក
 គេបានចំណាយពេលវេលាដ៏ឆ្នាំ ដើម្បីមកស្តាប់ការប្រៀនប្រដៅរបស់លោកគ្រូធំ
 ដោយគ្មានឱកាសបើកមាត់និយាយពាក្យសំដី សូម្បីតែមួយមាត់ក៏គ្មានផង ។ បន្ទាប់
 ពីរយៈពេលសិក្សាស្វាធ្យាយដ៏សំដែកដុលដ៏តឹងរ៉ឹង និងដ៏យូរលង់បែបនេះ ទើប
 បានអ្នកផងមានសិទ្ធិអំណាច ចូលមកជួបពីតាក្តីរ ដើម្បីជជែកជែកព្រែកពិភាក្សាជា
 មួយដឹងគាត់ ។

* * *

ពីតាក្តីរមានដំណើរសង្ហារ អាកប្បកិរិយាខ្ពង់ខ្ពស់ដូចព្រះរាជា ។ គាត់មានមាឌធំ
 ដំបង ហើយមានមុខមាត់ស្អាតបាតណាស់ ។ គាត់ស្លៀកពាក់គ្រប់ពេលវេលា ដោយ
 ជណ្តប់ខ្ពង់ខ្ពស់សំពត់ឡែនពណ៌ស ដែលគ្មានប្រឡាក់ប្រឡូស សូម្បីបន្តិចបន្តួច
 ក៏គ្មានផង ។ គាត់មិនដែលបង្ហាញមហិច្ឆិតា ឬសំដែងកំហឹងកំហែងកំហល់ទោសៈ
 អ្វីឡើយ ។ គ្រប់ពេលវេលា គាត់តែងលាក់បង្កប់អាថ៌កំបាំងមួយយ៉ាងធំធេង ។

គ្មានអ្នកណាម្នាក់បានឃើញគាត់សើចនោះទេ ឬក៏បានធ្លាប់ឮគាត់និយាយកំប្លែក
 កំប្លែងនោះក៏ទេដែរ ។ គាត់មិនដែលចង់ដាក់ទោសអ្នកណាម្នាក់ នៅពេលដែលគាត់

' មានកំហឹងក្នុងខ្លួន សូម្បីតែវាយឈ្នួលបំផ្លិចតែមួយរំពាត់ក៏គ្មានផង ។ ពួកសាវ័ករបស់គាត់បានទុករូបគាត់ជាព្រះអាច្នូឡុង (អាច្នូឡុងជាភាសាអង់គ្លេស ៖ គឺព្រះវិស្ណុ) មនុស្សនៅគ្រប់ភូមិផ្កា តែងធ្វើដំណើរទាំងហ្វូងទាំងហ្វាយ មកស្តាប់ពាក្យសំដីរបស់ពិត្តាត្រូវ ជាពិសេសមកមើលរូបគាត់ ដែលមានរូបរាងដូចព្រះបង្កាត់បង្រៀនសាវ័ក ។ ក្នុងមួយឆ្នាំៗ មានមនុស្សប្រកបដោយចំណេះដឹងចំនួន៦០០នាក់ មកពីទីតំបន់ឆ្ងាយៗនៃប្រទេសផ្សេងៗ ដែលបានចូលមកស្រុកក្រុង ៖ ក្នុងសម័យនោះ គឺជាកិត្តិយសមួយធំណាស់ សំរាប់ជនណាក៏ដោយដែលមានភ័ព្វសំណាង បានពិភាក្សា ១០-២០នាទីជាមួយពិត្តាត្រូវ ។

ពិត្តាត្រូវបានសរសេរច្បាប់ក្រមសំរាប់ជាអំណោយចំពោះប្រជាជាតិជាច្រើន ដែលបានធ្វើសំណើរនេះចំពោះគាត់ ។ អ្នកផងមានសេចក្តីកោតស្ងប់ស្ងែងចំពោះរូបគាត់គ្រប់ៗគ្នា... ម៉្លោះហើយគេមានការលំបាកក្នុងការបែងចែកឲ្យដាច់គ្នាស្រឡះ រវាងពាក្យសំដីរបស់គាត់និងពាក្យហោរានៅភ្នំដែលហូរ ។ គាត់បានហាមប្រាមដាច់ណាត់មិនឲ្យធ្វើការស្ស៊ីស្ស៊ី ព្រមទាំងមិនឲ្យយកព្រះធ្វើជាប្រធានសាក្សី ។ គាត់បានពោលថា មនុស្សយើងម្នាក់ៗ មែនទែនគួរតែកសាងសេចក្តីសុចរិតឲ្យបានដិតដល់ដើម្បីញ៉ាំងឲ្យអ្នកផងគ្រាន់តែពាក្យសំដីរបស់យើងពេលណា ក៏គេអាចជឿបានស្រេចទៅហើយ ។

ពិត្តាត្រូវមានជំនឿថា ពិភពលោកដែលយើងរស់នៅ មានជីវិតនិងទំនាក់ទំនងផ្នែកបញ្ញាបាទីគ្រប់ទិសទីកន្លែង ។ គាត់បានយល់ថា ព្រលឹងនៃចក្រវាលទាំងមូលគឺជាឋានសួគ៌ដ៏ទន់ស្រាលនៅខាងលើមេឃ ដែលបញ្ជូនវិញ្ញាណមកមនុស្សនិងសត្វគ្រប់ៗគ្នា ។ គាត់ជឿថាព្រលឹងមិនចេះសាបសូន្យសោះឡើយ... ព្រលឹងតែងរសាត់អណ្តែតនៅតាមខ្យល់ ហើយតែងស្រវាយរករូបកាយទី១ដែលគេបានជួបប្រទះ ។ ជាឧទាហរណ៍ ព្រលឹងមួយអាចចេញពីខ្លួនមនុស្សម្នាក់, ហើយចូលទៅក្នុងរូបកាយរបស់សត្វសេះ, សត្វផ្តែចចក, សត្វលា, សត្វកណ្តុរ, សត្វពពេជ, សត្វត្រី... ឬក៏សត្វណាមួយផ្សេងទៀត ដោយគ្មានត្រូវការជ្រើសរើសអ្វីទាំងអស់ ។ គឺមកពីហេតុដូច្នោះហើយ បានជាពិត្តាត្រូវបានហាមប្រាមយ៉ាងដាច់ខាត មិនឲ្យអ្នកផងបរិភោគសាច់សត្វជាអាហារ ។ គាត់មានសេចក្តីជឿជាក់ថា គេអាចប្រព្រឹត្តអំពើឧក្រិដ្ឋកម្មធ្ងន់ធ្ងរដូចគ្នា ក្នុងការសម្លាប់សត្វរយ, សត្វមមង ឬក៏សត្វស្អិតផ្សេងៗទៀត គឺមានទោសស្មើគ្នានិងការសម្លាប់មនុស្សម្នាក់ ពីព្រោះនៅក្នុងរូបកាយរបស់រើកដូចគ្នានេះ សុទ្ធតែមានព្រលឹងដូចៗគ្នាទាំងអស់ ។

ពិត្តាត្រូវ ដើម្បីបញ្ជាក់ប្រាប់អ្នកផងអំពីទ្រឹស្តីនៃការចាប់ជាតិកំណើតរបស់គាត់ គាត់បានពោលអះអាងថា កាលពីដើមគាត់ធ្លាប់មានថាមនៈជាអេថាលីដ ដែលត្រូវជា

រាជបុត្ររបស់ព្រះមែរគួរ ។ គឺហេតុដូច្នោះហើយបានជាមែរគួរបានប្រាប់គាត់ថា ឲ្យស្នើរសុំអ្វីៗទាំងអស់ដែលគាត់បំរុងប្រាថ្នាចង់បាន ក្រៅពីសភាពអមតៈ, ហើយចំណង់អ្វីៗដែលគាត់បានសុំ នឹងត្រូវបានបំពេញទាំងអស់ ។ ពីតាត្រូវក៏បានសុំចំពោះមែរគួរ នូវមហិទ្ធិបុទ្ធិនៃការនឹករពកឃើញរឿងរ៉ាវទាំងឡាយ ដែលធ្លាប់កើតមានឡើងក្នុងពិភពអតីតកាល ពេលដែលគាត់កំពុងមានជីវិតរស់នៅ ក៏ដូចជានៅក្នុងពេលដែលគាត់ស្លាប់រួចទៅហើយ ហើយតាំងពីពេលនោះមក គាត់ក៏បានដឹងយ៉ាងច្បាស់លាស់ នូវរឿងហេតុអ្វីៗដែលធ្លាប់កើតមានឡើង ។ ដូចជាទាក់ទងនឹងរូបគាត់ផ្ទាល់ បន្ទាប់ពីបានកើតមកជាអេថាលីដ... គាត់ក៏បានក្លាយទៅជាអេហ្វ៊ិរ ។ គាត់ក៏បានចូលប្រយុទ្ធក្នុងសង្គ្រាមនៅទីក្រុងត្រូយ ដោយនៅពេលនោះ គាត់ក៏បានទទួលរងរបួសយ៉ាងធ្ងន់ពីមេណោឡាស ។ ជាបន្ទាប់មក ព្រលឹងរបស់គាត់ក៏បានរត់សំដៅចូលទៅក្នុងរូបរបស់អ៊ែរម៉ូទីមូស ។ ក្នុងខណៈនោះ ដើម្បីបញ្ជាក់ដល់អ្នកផងអំពីអំណោយបារមីដែលព្រះមែរគួរបានផ្តល់ចំពោះគាត់ ៗក៏បានចាកចរទៅក្នុងប្រទេសនៃពួកប្រង់ស្ត្រីខ ។ គាត់បានចូលទៅក្នុងវិហាររបស់អាប៉ូឡុង ហើយក៏បង្ហាញពីខែលកំពុកមួយរបស់គាត់ ដែលមេណោឡាសពេលវិលត្រឡប់មកពីទីក្រុងត្រូយវិញ បានយកមកថ្វាយព្រះអង្គនេះ ដើម្បីបញ្ជាក់ពីជោគជ័យរបស់សាមីខ្លួនគេផ្ទាល់ ។

បន្ទាប់ពីអ៊ែរម៉ូទីមូស គាត់ក៏បានក្លាយទៅជាអ្នកនេសាទពៀរស ហើយនៅទីបំផុតក៏បានក្លាយមកជាទស្សនវិទូបីតាត្រូវ... ដោយមិនបានរៀបរាប់ផង ថាគាត់ក៏ធ្លាប់បានកើតជាសត្វមានគកនៅមីស៊ីល ព្រមធ្លាប់កើតជាសត្វក្លោក មិនដឹងជានៅប្រទេសណាផងទេ ។

គាត់បានបញ្ជាក់ថា នៅក្នុងរយៈពេលនៃការធ្វើដំណើរចុះទៅឋាននរក គាត់បានចូលប្រទះនឹងព្រលឹងរបស់អ្នកកវីហេស៊ីម៉ូដ ដែលកំពុងតែយំទួញស្រែកថ្ងូរជាខ្លាំងព្រោះគេបានយកប្រាក់ ចងគាត់ផ្តោបនឹងសសរក្លោងមួយ ។ នៅក្នុងពេលជាមួយគ្នានោះ គាត់បានឃើញព្រលឹងរបស់អ្នកនិពន្ធអ៊ែរមែ (Homère) ដែលគេបានយកទៅចងព្យួរនៅដើមឈើមួយពោរពេញដោយសត្វពស់...គឺពីព្រោះដោយហេតុថាកាលពេលគាត់នៅរស់ គាត់បាននិពន្ធរឿងភូតករច្រើនណាស់ ដែលគាត់នេះបានបន្តុកបណ្តាក់ទៅលើព្រះ ។ ជាពិសេសគាត់បានសង្កេតឃើញនៅឋាននរកឯណោះថា ព្រលឹងប្តីដែលបានធ្វើបាបប្រពន្ធជាខ្លាំង កាលពេលពួកគេនៅរស់នោះ ត្រូវយកមកធ្វើទុក្ខបុកម្នេញយ៉ាងសំបើមនៅទីនោះ ។

មានពេលមួយទៀត ពីតាត្រូវបានឲ្យគេសង់វិហារមួយយ៉ាងជ្រៅនៅក្នុងផ្ទះរបស់គាត់ ។ យោងតាមសំដីអ្នកផង ពីតាត្រូវគាត់បានស្នើសុំឲ្យម្តាយគាត់សរសេរអំពីព្រឹត្តិហេតុគ្រប់យ៉ាង ដែលកើតមានឡើងនៅពេលដែលគាត់មិននៅ ៖ គាត់ក៏បានចូល

ទៅបួនសម្លៀកក្នុងគុហារនោះអស់រយៈពេលមួយឆ្នាំ ។ ពេលដែលគាត់ចេញមក
 វិញ គាត់មានរូបរាងកាយក្រខ្លក់ស្អុមស្អាងជង្រ្តឹងត្រូវឲ្យភ័យខ្លាច ។ គាត់ក៏បានឲ្យគេ
 ប្រមូលអ្នកស្រុកអ្នកភូមិមកជុំវិញគាត់ហើយគាត់ក៏បានប្រាប់ពួកគេថា គាត់ទើបនឹង
 វិលត្រឡប់មកពីឋាននរក ។ ដើម្បីញ៉ាំងឲ្យមនុស្សទាំងឡាយជឿលើពាក្យសំដីរបស់
 គាត់ គាត់ក៏បានចាប់ផ្តើមនិយាយអំពីរឿងហេតុទាំងប៉ុន្មានដែលកើតមានឡើង
 នៅពេលដែលគាត់មិននៅ ។ ហ្នឹងប្រជាពលរដ្ឋក៏មានសេចក្តីកោតស្ងប់ស្ងែងយ៉ាង
 ខ្លាំង ។ ក្នុងរំពេចនោះ អ្នកខ្លះមានអារម្មណ៍ថា ពីតាគ្រូជាកូនរបស់ព្រះ ។ ម្នាក់ៗក៏
 បានចាប់ផ្តើមយំទួញ ព្រមទាំងបញ្ចេញសំរែកយ៉ាងខ្លាំងស្ទើរដល់អាកាស ។ ពួកបុរស
 ក៏បានស្ទើរសុំឲ្យពីតាគ្រូជួយបង្កាត់បង្រៀនភរិយារបស់ពួកគេផង ។ គឺចាប់តាំង
 ពីពេលនោះមក ដែលពួកស្រីៗនៅក្រុងតូន ត្រូវគេដាក់ងារថាជា ពីតាគ្រូវិស្សន (សា
 វ័ករបស់ពីតាគ្រូ) ។ ថ្ងៃមួយពីតាគ្រូបានចូលទៅក្នុងទីលានកីឡាសាធារណៈ គាត់ក៏
 បានហូចឆ្លែកស្រែកហៅសត្វតម្រៀមមួយ ដែលគាត់បានចាប់យកមកផ្សាំងដោយ
 គ្មានធនរណាដឹង ។ ពួកប្រជាជនទាំងឡាយ មានការភ្ញាក់ផ្អើលយ៉ាងខ្លាំង ។ ពីតាគ្រូ
 ដើម្បីញ៉ាំងដំណើរឲ្យរឹតតែសមទំនង ក៏បានឲ្យអ្នកផងមើលឃើញភ្លៅមាសមួយ
 ចងជាប់នឹងជើងរបស់សត្វនោះ ។

ពីតាគ្រូរតែងតែធ្វើពិធីបូជាថ្វាយព្រះ គួរនំប៉័ងនិងនំផ្សេងៗរបៀបៗគ្នានេះ ។ គាត់
 បានពោលថា ពួកព្រះនិងទេព្តមិនសូវចូលចិត្តសត្វដែលគេប្រហារដោយឈាម
 កក្តាកនោះទេ... ហើយរឿងនេះអាចណែនាំឲ្យព្រះចងកំហឹងទៅលើពួកជនដែលជា
 អ្នកផ្តើមធ្វើពិធីបូជាយំព្រួយព្រះនោះទៀតផង ។

វាមានរឿងហេតុច្រើនយ៉ាងដែលពីតាហ្គុរ, ដោយសារតែការដាស់តឿនខាង
 លើនេះ ចង់ឲ្យមនុស្សងាកចេញពីការបរិភោគឆ្នាញ់ ហើយទម្លាប់ពួកគេឲ្យមានការ
 រស់នៅយ៉ាងរបៀបធម្មតាជាទីបំផុត... ពីព្រោះពួកគេច្បាស់ជាមានសុខភាពដ៏ល្អប្រ
 សើរជាងមុន, ចំណែកបញ្ជារបស់គេនឹងមានលក្ខណៈសើរ ហើយនិងមានដំណើរ
 ប្រព្រឹត្តទៅមុខក្នុងកិច្ចការផ្សេងៗ ។ ដើម្បីផ្តល់ឧទាហរណ៍ ខ្លួនគាត់ផ្ទាល់ជីករត់ទឹក
 ហើយរស់នៅគ្រប់ពេលវេលា ដោយសារការបរិភោគនំប៉័ង, ទឹកឃ្មុំ, ផ្លែឈើ, បន្លែ..
 លើកលែងតែសំណែកក្នុងរត់ប៉ុណ្ណោះ ដែលធ្វើឲ្យអ្នកផងមានសេចក្តីរឿងឆ្ងល់ថា
 ហេតុអ្វីបានជាគាត់មានកាតព្វកិច្ច ត្រូវគោរពគ្រឿងបន្លែមួយមុខនេះ ។

ពីតាគ្រូបានប្រៀបធៀបជីវិតមនុស្សទៅនឹងបុណ្យហ្វិរ (ផ្សារតាំងតុ-តាំងទំនិញ) ៖
 គឺដូចបុណ្យហ្វិរដូច្នោះឯង អ្នកខ្លះមកទីនោះដើម្បីហ្វឹកហ្វឹនក្នុងការប្រយុទ្ធ,
 អ្នកខ្លះទៀតមកធ្វើការតម្លៃទិញដូរទំនិញ, អ្នកខ្លះទៀតមកត្រាដំតែដើម្បីឈរមើល
 ។ ដូច្នោះនៅក្នុងជីវិត អ្នកខ្លះកើតមកជាប់យុំគ្រងក្នុងកិត្តិយស, អ្នកខ្លះទៀតពីខ្លួនមិន

រួចអំពីមហិច្ឆិតា, ចំណែកអ្នកខ្លះទៀតរង់ចាំចង់ដឹងតែអំពីសេចក្តីពិតតែប៉ុណ្ណោះ ។

គាត់មានអន្ទះចង់ឲ្យមនុស្សម្នាក់ៗកុំទាមទារអ្វីៗសំរាប់ខ្លួនឯងផ្ទាល់ឲ្យសោះ ពីព្រោះមនុស្សយើងម្នាក់ៗមិនដែលដឹងអំពីអ្វីដែលត្រឹមត្រូវសំរាប់ខ្លួនឯងនោះទេ ។

គាត់បានថែករិយាមនុស្សជាបួនចំណែក ៖ គាត់បាននិយាយថា មនុស្សនៅជាកូនក្មេងរហូតដល់អាយុ២០ឆ្នាំ, ជាយុវវ័យរហូតដល់អាយុ៤០ឆ្នាំ, ជាមនុស្សធំរហូតដល់អាយុ៦០ឆ្នាំ, ជាមនុស្សចាស់ជរារហូតដល់អាយុ៨០ឆ្នាំ ។ ហួសពីអាយុនេះ គាត់មិនរាប់មនុស្សណានៅក្នុងចំណោមមនុស្សរស់ទៀតទេ ។

គាត់ចូលចិត្តទោគណិត (géométrie) និងតារាសាស្ត្រពេកណាស់ ៖ គឺគាត់នេះហើយដែលបានរកឃើញផ្កាយព្រឹក ហើយនិងផ្កាយល្ងាច គឺជាផ្កាយតែមួយ... ហើយនៅក្នុងត្រីកោណដែលមានមុមត្រង់... ការគុណនឹងខ្លួនឯងនៃមុមកណ្តាលនឹងមានកំរិតស្មើគ្នា នឹងការបូកនៃទំហំគុណនៃមុមទាំងសង្វាងទៀត (« Le carré de l'hypothènuse est égal à la somme des carrés des deux autres côtés - Théorème de Pythagore ») ។

គេបាននិយាយថា ៖ ពីតាក្តរមានសេចក្តីពេញចិត្តនិងរូបមន្តគណិតសាស្ត្រខាងលើនេះមែនទែន រហូតដល់គាត់យល់ថា គឺជាព្រះអាទិទេព ដែលបានផ្តល់បញ្ហានេះដល់រូបគាត់... ម៉្លោះហើយគាត់ក៏បានចង់សំដែងនូវសេចក្តីដឹងគុណជាមួយនឹងព្រះដោយការសម្លាប់រង្គាល... គឺដោយធ្វើពិធីបូជាសត្វគោចំនួន១០០ ។ រឿងនេះត្រូវបានគេលើកមកនិយាយគ្រប់ទីកន្លែង ថ្វីបើជារឿងមិនសូវសមស្របនឹងទ្រឹស្តីរបស់ពីតាក្តរទាល់តែសោះ ។ ក៏ប៉ុន្តែគេអាចសន្និដ្ឋានបានថា សត្វគោទាំងនោះ ជាគោសូន្យមកពីទឹកឃ្មុំនិងម្សៅសាឡី... ដូចតែស្រីៗសាវ័ករបស់ពីតាក្តរធ្លាប់ធ្វើដូច្នោះឯង ។ អ្នកខ្លះទៀតបាននិយាយថា ៖ ពីតាក្តរមានសេចក្តីសប្បាយរីករាយនឹងទ្រឹស្តីរបស់គាត់ពេករហូតដល់ទទួលសេចក្តីស្លាប់...ក៏ប៉ុន្តែយោងតាមសំណេររបស់ឡាអែរស (Laërce)... រឿងនេះគ្មានមូលដ្ឋានអ្វីត្រឹមត្រូវទេ ។

ពីតាក្តរមានគោលបំណងចង់ឲ្យមិត្តភាព និងទំនាក់ទំនងស្រុះស្រួលគ្នា មានជាអចិន្ត្រៃយ៍នៅរវាងពួកក្រុមសាវ័ករបស់គាត់ ។ ជាច្រើកលើកច្រើនគ្រាណាស់ ដោយបង្កាត់បង្រៀនអ្នកទាំងនេះ គាត់តែងតែនិយាយនៅក្នុងប្រស្នាវ ឬនៅក្នុងរបៀបជាការប្រៀបធៀប ។ ជាឧទាហរណ៍ គាត់បាននិយាយទៅកាន់កូនសិស្សគាត់ទាំងអស់ថា គេមិនត្រូវដើរកន្លងជញ្ជីងសោះឡើយ ៖ គឺដើម្បីបញ្ជាក់ប្រាប់អ្នកទាំងនោះថា គេមិនត្រូវដើរងាកចេញពីគន្លងយុត្តិធម៌ទាល់តែសោះ ។

គាត់បានបន្ថែមទៀតថា គេមិនត្រូវអង្គុយលើរបស់អ្វីៗ ដែលគេមានសំរាប់តែមួយថ្ងៃនោះទេ... គឺដើម្បីបញ្ជាក់ថា គេមិនត្រូវបញ្ឈប់ខ្លួនមកត្រឹមតែបច្ចុប្បន្នកាល

ប៉ុណ្ណោះទេ គឺត្រូវមានបង្កប់ស្ម័គ្រខ្លះសំរាប់ដោះស្រាយរឿងអនាគតកាលផងដែរ។
 គាត់បានណែនាំសាវ័ករបស់គាត់ឲ្យចំណាយពេលមួយរយៈវៀងរាល់ថ្ងៃ ដើម្បីចោទសួរខ្លួនឯងថា ៖ តើពេញមួយថ្ងៃ ឯងបានធ្វើអ្វីខ្លះ ? តើឯងបានទៅទីណាខ្លះ ? តើឯងបានធ្វើអ្វីខ្លះ ដែលមានលក្ខណៈសមរម្យ ? តើឯងបានធ្វើអ្វីខ្លះ ដែលទាស់ខុសនឹងកាលៈទេសៈ ? ។

គាត់បានផ្តុំផ្គុំកូនសិស្សរបស់គាត់ទាំងអស់ថាឲ្យមានលក្ខណៈខាងក្រៅសុភាពរាបសារ, នឹងនរមិនច្រឡោតតោតក្នុង មិនអបអរសប្បាយឲ្យហួសហេតុ ហើយក៏មិនឲ្យធ្លាក់ខ្លួនស្រពាប់ស្រពោលហួសនិស្ស័យពេកដែរ ។ គេត្រូវមានសេចក្តីទន់ភ្លន់ចំពោះមាតាបិតាជាដិច្ច... គេត្រូវតែគោរពចាស់ទុំ... គេត្រូវតែហាត់ប្រាណដើម្បីកុំឲ្យរូបកាយធំធេងដុះខ្លាញ់ហួសពេក... គេមិនត្រូវចំណាយពេលពេញមួយជីវិតរបស់គេសំរាប់តែធ្វើដំណើរនោះទេ ។

★ គេត្រូវតែប្រុងប្រយ័ត្នក្នុងការរៀបចំថ្វាយកិច្ចិយសដល់ព្រះ ដោយសំអិតសំអាងពិធីសក្ការៈបូជាឲ្យបានល្អប្រសើរជាទីបំផុត ។

★ ជនជាតិស៊ីត សាម្ពុលស៊ីក ដែលមានថានៈជាកូនឈ្នួលរបស់ពិត្តាគ្រូ បានសំដែងនូវការបិទប្រសប់ក្រៃលែង ក្នុងការសំដែងទាញយកផលចំណេញ ពីសេចក្តីប្រៀនប្រដៅរបស់លោកគ្រូធំ រហូតដល់ពេលមួយដែលគាត់នេះបានត្រឡប់ទៅស្រុករបស់ខ្លួនវិញ ពួកស៊ីតក៏បានធ្វើពិធីថ្វាយសក្ការៈបូជាចំពោះគាត់ ហាក់ដូចជាកូនឈ្នួលរបស់ពិត្តាគ្រូ ស៊ីតនៅក្នុងចំណោមពួកព្រះរបស់ពួកគេ ។



ពិត្តាគ្រូបានយល់ថា ទ្រឹស្តីធំបំផុតក្នុងទំនាក់ទំនងលោកិយវត្ថុធាតុនេះ គឺឯកភាព ។ គឺចាប់ផ្តើមពីឯកភាពនេះឡើង ដែលគេចាប់ផ្តើមរាប់ចំនួនលេខដាច់ខាត ។ កាលណាមានចំនួនហើយ គេអាចរាប់ពិន្ទុ... កាលណាមានពិន្ទុហើយ គេអាចទាញជាខ្សែគំនូស... កាលណាមានខ្សែគំនូសរួចហើយ គេអាចលាតសន្ធឹងជាផ្ទៃក្រឡា... កាលណាមានផ្ទៃក្រឡារួចហើយគេអាចសាងសង់ជាជុំវិញវិញ... កាលណាមានជុំវិញវិញរួចហើយ គេអាចរកឃើញនូវធាតុទាំងបួនក្នុងលោកិយគឺ ៖ ភ្លើង, ខ្យល់, ទឹក, ដី... ដែលជាធាតុសាងសង់រូបកាយ... កាឡាខ្លួនចូលគ្នាទៅវិញទៅមកជាដិច្ចដ៏រន្ធត់ ក៏ប៉ុន្តែគ្មានអ្វីៗដែលត្រូវរលាយរលត់នៅក្នុងចក្រវាលនេះទេ... អ្វីៗដែលកើតមានឡើងគឺត្រាស់តែជាការផ្លាស់ប្តូររូបប៉ុណ្ណោះ ។

គាត់បាននិយាយថា ផែនដីមានរាងមូល (កកន ៖ ដូច្នេះពីតាត្រូវបានរកឃើញ ថា ផែនដីមានរាងមូលចំនួន២៣៨ឆ្នាំមុន Copernic និង Galilée ទៅទៀត... ក៏ប៉ុន្តែគួរកុំភ្លេចថាចំណេះវិជ្ជារបស់ពីតាត្រូវ ក៏ត្រូវដឹកស្រង់ចេញពីប្រទេសអេឃីពូដែរ) ហើយផែនដីនេះ បានត្រូវយកមកតាំងនៅចំកណ្តាលទិចក្រវាលតែម្តង ។ គាត់បាន អះអាងថា ផែនដីនេះមានមនុស្សរស់នៅគ្រប់ទិសទី... ដូច្នេះទៅវាគ្មានទិសផ្ទុយគ្នា ដែលមានពពួកមនុស្ស ដើរបញ្ជាស់ជើងទល់គ្នា ជាមួយនិងពួកយើងនោះទេ ។

គាត់និយាយថា ខ្យល់ដែលនៅជុំវិញផែនដី ជាគ្រឿងមិនស្អាត ព្រមទាំងមាន ថាមពលរបស់មួយនៅនឹងថ្កល់មួយកន្លែង... គឺហេតុដូច្នោះហើយ បានជាសព្វសត្វ ទាំងឡាយដែលរស់នៅលើផែនដីនេះ មានវាសនាត្រូវស្លាប់ ព្រមទាំងមានលទ្ធភាព កើតជម្ងឺដែលបណ្តាលឲ្យមានសភាពពុករលួយដល់ខ្លួនប្រាណ ។ ផ្ទុយទៅវិញ ខ្យល់នៅលើផ្ទៃមេឃជាគ្រឿងស្អាតថ្លាឆ្លង ដែលធ្វើបំបាត់សំបូរទឹកកន្លែងជាអចិន្ត្រៃយ៍.. ម៉្លោះហើយសព្វសត្វទាំងឡាយ ដែលរស់នៅលើផ្ទៃមេឃ ជាសត្វអមតៈ... អ្វីៗនៅ ខាងលើមានលក្ខណៈជាព្រះ ជាទេព្យទាំងអស់ ។ ដូច្នេះទៅ ថ្ងៃក្តី លោកទៃក្តី ព្រម ទាំងតារាទាំងឡាយ សុទ្ធសឹងតែជាព្រះអទិទេព ពីព្រោះពួកគេរស់នៅកណ្តាល គ្រឿងខ្យល់ល្អជាមិច្ឆ បក់បោកមកជាមួយកំដៅសកម្ម ដែលជាប្រភពនៃជីវិតទាំង ឡាយ ។

មានមតិច្រើនណាស់ដែលបានបកស្រាយអំពីសេចក្តីស្តាប់របស់ទស្សនវិទូពី- តាត្រូវ ។ អ្នកខ្លះពោលថា សាវ័ករបស់គាត់មួយចំនួន ដែលគាត់បានទទួលរាប់អាន ក៏ កើតមានសេចក្តីក្តៅក្រហាយជាខ្លាំងនឹងសេចក្តីបដិសេធនេះ ម៉្លោះហើយបានយក ភ្លើងទៅដុតផ្ទះនៅមិទ្យុង ដែលពីតាត្រូវកំពុងតែសំណាក់នៅ ។ អ្នកខ្លះទៀតបានអះ អាងថា គឺពួកក្រុក្រូតនិញ្ញាតដែលបានបង្កើតអគ្គិភ័យខាងលើនេះ ដោយព្រោះគេភ័- យខ្លាចពីតាត្រូវនឹងតាំងខ្លួនជាស្តេចនៅក្នុងស្រុករបស់គេ ។ ទោះជាយ៉ាងណាក្តី នៅ ពេលដែលពីតាត្រូវបានឃើញភ្លើងឆេះភូមិស្ថានរបស់គាត់អស់ហើយ គាត់ក៏បានដឹក ថយចេញពីទីនោះ ជាមួយនិងក្រុមសាវ័ករបស់គាត់ចំនួន៤០នាក់ ។ មតិខ្លះទៀតបាន បញ្ជាក់ថា គាត់បានរត់ចូលព្រៃមួយសេនៅម៉េតាប៉ុង ដែលនៅទីនោះគាត់បានប- ណ្តោយខ្លួនឲ្យស្លាប់ដោយសារសេចក្តីអត់ឃ្លាន ។ មនុស្សមួយចំនួនបានផ្តល់ហេតុ បល់ថា គាត់បានដើរទៅប្រទះចំការសណ្តែកក្នុង ដែលគាត់មិនបានដឹងថាមិច្ឆនឹងដើរ ឆ្លងកាត់ ម៉្លោះហើយជាហេតុមិនអនុញ្ញាតឲ្យគាត់គេចចេញពីគ្រោះថ្នាក់បាន ។ < គួរ តែ ស្តាប់នៅទីនេះចុះ, គាត់ពោល, ជាជាងដើរជាដំនល់ណែនាំទាំងនេះឲ្យខ្ទេចខ្ទីអស់ > គាត់ក៏អង្គុយរង់ចាំពួកក្រុក្រូតនិញ្ញាតដោយស្ងប់ស្ងៀម ឲ្យពួកនេះមកប្រហាររូបគាត់និ ងក្រុមសាវ័ករបស់គាត់គ្មានសល់ ។ នៅទីបំផុតមានមនុស្សខ្លះបានយល់ថាមិច្ឆមែន

ពួកគ្រូតូដិញ្ចាតនេះទេ ដែលបានប្រព្រឹត្តអំពើអកុសលទាំងនេះ ក៏ប៉ុន្តែបន្ទាប់ពីមានសង្គ្រាមកើតឡើងរវាងពួកអាគ្រិយ៍ដ៏តាំងនិងពួកស៊ីរ៉ាគុស្សាំង, ពីតាក្រវីក៏បានរត់ទៅជួយយកអាសារពួកអាគ្រិយ៍ដ៏តាំងដែលត្រូវជាសម្ពន្ធមិត្ត ។ ពួកអាគ្រិយ៍ដ៏តាំងក៏បានត្រូវបាក់ទ័ពខ្ចាត់ខ្ចាយ ហើយនៅក្នុងពេលនោះ ពីតាក្រវីដែលកំពុងថយខ្លួន ក៏បានជួបប្រទះនឹងចំការសណែកពិតមែនដែលគាត់មិនព្រមឆ្លងកាត់ បែរជាសុខចិត្តយកកទៅហុចឲ្យពួកស៊ីរ៉ាគុស្សាំងទៅវិញ។ ពួកនេះបានចាក់ទម្លុះទម្លាយខ្លួនគាត់ជាច្រើនជំង ។ ពួកស៊ីរ៉ាគុស្សាំងគាត់ដែលធ្វើដំណើរជាមួយគាត់នៅពេលនោះដែរ ក៏ត្រូវគេប្រហារស្ទើរតែទាំងអស់ ។ មានតិចគ្នាណាស់ដែលបានរួចជីវិតនៅពេលនោះ ។ នៅក្នុងចំណោមអ្នកដែលបានគេចផុតពីគ្រោះថ្នាក់ មានឈ្មោះអាជិតា នៅតារ៉ាំងត...ដែលបានក្លាយទៅជាអ្នកប្រាជ្ញផ្នែកខាងវេទាគណិតម្នាក់ដ៏សំខាន់ជាងគេក្នុងសម័យនោះ ។^{១១៦}

